
PART I 


Section iii 


OVERNMES 


தேவன் 


OF KERA 


கேரள அரசு 
சட்ட ( சட்டமியற்றல் - எஃப் ) துறை 
அறிக்கை 

2013 பிப்ரவரி 27 
எண் 22658 / ச . இ . எஃப் 1/ 2011 /சட்ட ம் . திருவனந்தபுரம் , 

1934 பால்குணம் 8 . 


கேரள மாநில சட்டப்பேரவையின் பின்வரும் சட்டம் பொதுமக்களின் 
தகவலுக்காக இதனால் வெளியிடப்படுகிறது . சட்டப்பேரவையால் நிறைவேற்றப் 
பட்ட மசோதாவிற்கு 2013 பிப்ரவரி 26ஆம் தேதி கேரள ஆளுநரின் ஒப்புதல் 
கிடைக்கப்பெற்றது . 


ஆளுநரின் ஆணைப்படி , 


சி . கெ . பத்மாகரன் , 
சட்டத்துறை சிறப்புச்செயலர் . 


2013- ன் சட்ட 


ம் எண் 10 


2012 - ன் கேரள வழக்கறிஞர் கணக்கர்கள் நலநிதி 

(திருத்த ) சட்டம் 


2003 - ன் கேரள வழக்கறிஞர் கணக்கர்கள் நலநிதி சட்டத்தை மீண்டும் 
திருத்தம் செய்வதற்குரிய ஒரு சட்டம் . 

முன்னுரை - 2003- ன் கேரள வழக்கறிஞர் கணக்கர்கள் நலநிதி சட்டம் 
( 2003- ன் 27 ) பின்வரும் தேவைகளுக்காக மேலும் திருத்தம் செய்வது உகந்ததாக 
இருப்பதாலும் ; 


இந்தியக்குடியரசின் அறுபத்திநான்காவது ஆண்டில் பின்வருமாறு 
சட்டமாக்கப்படட்டும் . 

1 . சுருக்கப்பெயரும் தொடக்கமும். -- (1 ) இந்தச்சட்டம் 2013 - ன் கேரள 
வழக்கறிஞர் கணக்கர்கள் நலநிதி (திருத்த ) சட்டம் என அழைக்கப்படலாம் . 

( 2) இந்தச்சட்டத்தின் பிரிவு 2 , 2013 ஜனவரி 15ஆம் தேதி அமலுக்கு 
வந்ததாக கருதப்படவேண்டியதும் 3ஆம் பிரிவு 2004 ஏப்ரல் 1ஆம் தேதி 
அமலுக்கு வந்ததாக கருதப்பட வேண்டியதும் , 4ஆம் பிரிவு 2010 நவம்பர் 
26ஆம் தேதி அமலுக்கு வந்ததாக கருதப்படவேண்டியதும், 5ஆம் பிரிவு 2011 
நவம்பர் 18ஆம் தேதி அமலுக்கு வந்ததாக கருதப்படவேண்டியதும் 6ஆம் 
பிரிவு 2012 ஏப்ரல் 1ஆம் தேதி அமலுக்கு வந்ததாக கருதப்படவேண்டியதும் 
எஞ்சிய விதிமுறைகள் 2012 ஆகஸ்ட் 13ஆம் தேதி அமலுக்கு வந்ததாக 
கருதப்படவேண்டியதுமாகும் . 

2 . பிரிவு 14- ல் திருத்தம். - 2003- ன் கேரள வழக்கறிஞர் கணக்கர்கள் நலநிதி 
சட்டம் ( 2003- ன் 27) (இதற்குப்பிறகு முதன்மைச்சட்டம் என்று அழைக்கப்படும் ) 
பிரிவு 14- ன் துணைப்பிரிவு (1)-ல் , “ ஆறு ரூபாய் மதிப்புள்ள " என்ற வார்த்தை 
களுக்கு பதிலாக "பன்னிரெண்டு ரூபாய் மதிப்புள்ள என்ற வார்த்தைகள் 
சேர்க்கப்பட வேண்டும் . 
3 . பிரிவு 17- ல் திருத்தம் . முதன்மை சட்டத்தின் பிரிவு 17 - ல் , -- 

(i ) துணைப்பிரிவு (5 )- க்குப்பதிலாக பின்வரும் துணைப்பிரிவுகள் 
சேர்க்கப்படவேண்டும் , அதாவது : 

“(5 ) ஒவ்வொரு உறுப்பினரும் நிதிக்காக வருடாந்திர வரித்தொகையாக 
ஆயிரத்தி இருநூறு ரூபாய் வழங்க வேண்டியதும் , இதனை மொத்தமாக 
வழங்குகின்றபோது எல்லா வருடமும் ஜூன் மாதம் 30ஆம் தேதியிலோ 
அல்லது அதற்கு முன்பாகவோ வழங்க வேண்டியதும் அல்லாதபோது மூன்று 
சரியான தவணைகளாக ஜூன் 30 , செப்டம்பர் 30 , டிசம்பர் 31 என்ற 
தேதிகளிலோ அல்லது அதற்கு முன்போ வழங்க வேண்டியதுமாகும் . 

ஆனால் மேற்குறிப்பிட்டபடி மொத்தமாகவோ அல்லது 
தவணைகளாகவோ குறிப்பிட்ட நேரத்திற்குள் வரித்தொகை கட்டுவதற்கு 
தவறுகின்ற உறுப்பினர்கள் இதன்படி தவறிய நிலுவைத்தொகை பன்னிரண்டு 
சதவீதம் வட்டியோடு டிசம்பர் 31ஆம் தேதியோ அதற்கு முன்பாகவோ 
கட்டவேண்டியது ஆகும் . 

( 5எ ) தற்போதுள்ள ஒவ்வொரு உறுப்பினரும் 2004 ஏப்ரல் 1ஆம் தேதி 
முதல் 2010 - ன் கேரள வழக்கறிஞர் கணக்கர் நலநிதி (திருத்த ) அவசரச்சட்டம் 
( 2010 - ன் 57 ) அரசிதழில் வெளியிடப்பட்ட தேதியான 2010 நவம்பர் 26ஆம் 
தேதி வரையுள்ள காலயளவில் கட்டவேண்டிய வருடாந்திர வரித்தொகையின் 
நிலுவை 2010 டிசம்பர் 31 , 2011 ஜூன் 30 , 2011 டிசம்பர் 31 என்ற தேதிகளுக்கு 
முன்பாக மூன்று சரியான தவணைகளாக கட்டவேண்டியதும் ஆகும் . 


எனினும் , 2011 டிசம்பர் 31ஆம் தேதியில் ஏதேனும் தவணை நிலுவை 
ஏற்படுத்தியவர் அந்த நிலுவைத்தொகை , நிலுவை ஏற்படுத்திய தேதி முதல் 
பன்னிரண்டு சதவீத வட்டியுடன் ஆறு முறை வரை வருகின்ற சரியான 
தவணைகளாக , 2012 செப்டம்பர் 30 ஆம் தேதிக்கு முன்பாக 
கட்டவேண்டியதாகும் ” . 

( ii ) துணைப்பிரிவு ( 6)- ல் , ஜூன் 30ஆம் தேதிக்கு முன்பு என்ற 
வார்த்தைகள் மற்றும் எண்களுக்கு பதிலாக " டிசம்பர் 31ஆம் தேதிக்கு முன்பு 
என்ற வார்த்தைகளும் எண்களும் சேர்க்கப்படவேண்டும் . 

4 . பிரிவு 18 - ல் திருத்தம் . -- முதன்மை சட்டத்தின் பிரிவு 18 - ல் , 
துணைப்பிரிவு ( 6)- க்கு பிறகு பின்வரும் துணைப்பிரிவு சேர்க்கப்படவேண்டும் , 
அதாவது , 

“(7 ) உறுப்பினர் பதவி முடிவடைந்து ஓய்வூதியமும் பிற சலுகைகளும் 
பெற்றுக்கொண்ட ஒரு நபரை நிதிக்காக மீண்டும் அனுமதிக்கக்கூடாததுமாகும் ” 

5 . பிரிவு 26 - ல் திருத்தம் . -- முதன்மை சட்டத்தின் பிரிவு 26 - ல் , 
தற்போதுள்ள பிரிவு இந்த பிரிவினுடைய துணைப்பிரிவு (1)- ஆக எண் 
இடப்படவேண்டியதும் , இதன்படி எண்ணிட்ட துணைப்பிரிவு (1)- க்கு பிறகு 
பின்வரும் துணைப்பிரிவு சேர்க்கப்படவேண்டியதுமாகும் , அதாவது : 

“ (2 ) 1985 - ன் கேரள வழக்கறிஞர் கணக்கர் நலநிதி திட்டத்தில் எது 
எவ்வாறிருப்பினும் மேற்குறிப்பிட்ட திட்டத்தின் எல்லாவித சொத்துக்களும் , 
பொறுப்புகளும் இந்த சட்டத்தின் பிரிவு 4 - ன்படி உருவாக்கப்பட்டுள்ள 
ஆணையத்திடம் ஒப்படைக்கப்பட வேண்டியது ஆகும் ” 

6 . பிரிவு 27- ல் திருத்தம் . முதன்மை சட்டத்தின் பிரிவு 27- ல் , “ இருபது 
சதவிகிதம் ” என்ற சொற்களுக்குப் பதிலாக “ முப்பது சதவிகிதம் ” என்ற 
சொற்கள் சேர்க்கப்பட வேண்டியது ஆகும் . 

7 . இரத்தாதலும் தவிர்ப்பும் . -- (1) 2013- ன் கேரள வழக்கறிஞர் கணக்கர்கள் 
நலநிதி (திருத்த ) அவசரச்சட்டம் (2013- ன் 15 ) இதனால் இரத்து செய்யப்படுகிறது . 

( 2 ) இவ்வாறு இரத்து செய்யப்பட்டபோதிலும் , மேற்குறிப்பிட்ட 
அவசரச்சட்டத்தின் அடிப்படையில் திருத்தம் செய்யப்பட்ட முதன்மை சட்டத் 
தின்கீழ் செய்ததோ செய்ததாக கருதப்பட்டதோவான ஏதேனும் செயலோ . 
மேற்கொண்டதோ , மேற்கொண்டதாக கருதப்படுவதோவான ஏதேனும் 
நடவடிக்கையோ இந்தச் சட்டத்தின் அடிப்படையில் திருத்தம் செய்யப்பட்ட 
முதன்மைச்சட்டத்தின்கீழ் செய்ததாகவோ மேற்கொண்டதாகவோ கருதப்பட 
வேண்டும் . 


